
ଏହି ପୁସ୍ତିକାଟି ପିଲାମାନଙ୍କର ପଠନ ଅଭ୍ୟାସ ବୃରି ଅଭିଯାନ (Campaign for 
Promotion of Reading Habits) ପାଇଁ ପୁସୁତ କରାଯାଇଛି | ଓଡ଼ିଶାର ଗୀ 

ବିବତ୍ତନ ପକିୟାରେ 


ବାଜରରୁ ଜର 


ପ୍ରକୃତିର ବିବର୍ନ ଧାରା ଆଗେଇ ଚାଲିଛି। ଏହି ଧାରାରେ ଜଡ 
ଜଗତରୁ ଜୀବଜଗତ ସୃଷ୍ଟି ହୋଇଛି । ଜଡ ଜଗତଟି କ୍ଷିତ, ଅପ୍‌, ତେଜ୍‌, 
ମରୁତ ଓ ବ୍ୟୋମ ଆଦି ପଞ୍ଚଭୂତରେ ଗଢା। ପୃଥବୀରେ ଜୀବଜଗତ 
ସୃଷ୍ଟିର ଧାରା ପ୍ରକୃତରେ ବଡ ରହସ୍ୟମୟ । ସବୁପ୍ରକାର ସତ୍ୟକୁ ବାହାର 
କରିବା ପାଇଁ ବୈଜ୍ଞାନିକମାନେ ଏ ଯାଏଁ ସମର୍ଥ ହୋଇ ପାରିନାହାନ୍ତି। 


ଜଡଜଗତ ଭିତରୁ ପ୍ରଥମ ସୋପାନରେ ଅଣୁଜୀବମାନଙ୍କର ସୃଷ୍ଷି। 
ଅଣୁଜୀବଙ୍କ ଜଗତରୁ ନିମ୍ପତର ଉଭିଦ ଜଗତ ଓ ନିମ୍ବତର ଉଭିଦ ଜଗତରୁ 
ସୃଷ୍ଟି ହୋଇଛନ୍ତି ଗଛଲତା | 

ଉଭିଦ ଜଗତ ପରେ ସୃଷ୍ଟି ହୋଇଛି ପ୍ରାଣୀ ଜଗତ। ସତେଯେପରି 
ଏକ ଅଦୃଶ୍ୟ ଶକ୍ତି ନିଜକୁ ପ୍ରକାଶ କରିବା ପାଇଁ ଗୋଟିକ ପରେ ଗୋଟିଏ 
ଧାରା ଦେଇ ନିଜକୁ ଉନ୍ମୋଚିତ କରିଚାଲିଛି। ନୂଆ ଜୀବମାନେ ସୃଷ୍ଟି 
ହୋଇଛନ୍ତି। ସୃଷ୍ଟି ହୋଇଛନ୍ତି ବିଭିନ୍ନ ପ୍ରକାର ବାନର। ଆଉ ବାନର 
ପରେ ନାନା ପ୍ରକାରର ନର | 


ଅନେକ ଗଛଲତା ଓ ପ୍ରାଣୀ କାଳବକ୍ଷରେ ପ୍ରକୃତି କୋଳରେ ବଞ୍ଚି 
ପାରିନାହାନ୍ତି। କେତେକ ପୂରାପୂରି ଭାବରେ ନଷ୍ଟ ହୋଇ ଯାଇଛନ୍ତି। 
ଏବେ ବି ଅନେକଙ୍କର ନଷ୍ଟ ହେବାର ସମ୍ଭାବନା ବି ରହିଛି। ମାନବ 
ଜଗତର କ୍ରମବିବର୍ଭନ ଘଟି ଚାଲିଛି | ଲକ୍ଷେ ବର୍ଷ ତଳର ମଣିଷ ଓ ଆଧୁନିକ 
ମଣିଷ ଭିତରେ ଆକାଶପାତାଳ ତଫାତ୍‌ | 


ମାନବର ବିବର୍ଉଭନ 


ଜୀବ ବିଜ୍ଞାନୀଙ୍କ ମତରେ ସବୁଠାରୁ ଉତ୍ତମ ବାନର ସୃଷ୍ଟି ହେବାର ବହୁ 
ବହୁ ବର୍ଷ ପରେ ମଣିଷ ସୃଷ୍ଟି ହୋଇଛି। ଅନେକ ବୈଜ୍ଞାନିକଙ୍କ ମତରେ 
ସବୁଠାରୁ ଉତ୍ତମ ବାନର ପରେ ଆଉ ଏକ ଜୀବ ପୂଥବୀରେ ଥଲେ। 
ସେମାନେ ବାନର ଓ ନରଙ୍କ ଭିତରେ ଏକ ମଧ୍ୟବର୍ଭୀକାଳୀନ ଜୀବ | ଏହି 
ଜୀବର ବିବର୍ଭନ ପରେ ମଣିଷ ସୃଷ୍ଟି ହୋଇଛି । ଏହି ଜୀବନଟି ପୂୃଥବୀରୁ 
ସଂପୂର୍ଣ୍ଣ ଭାବେ ନଷ୍ଟ ପାଇଯାଇଛି | ଏହି ପ୍ରକାର ଏକ ବିବର୍ଭନ ପାଇଁ 
ଅର୍ଥାତ୍‌ ମଧ୍ୟବର୍ଭୀକାଳୀନ ଜୀବଠାରୁ ମଣିଷ ସୃଷ୍ଠି ହେବା ପାଇଁ ଛଅ ନିୟୁତ 
ବର୍ଷ ଲାଗି ଯାଇଛି। ଦୂଇ ପାଦରେ ଛିଡା ହୋଇ ସିଧା ଚାଲି ପାରୁଥିବା 
ମଣିଷଟି ଦୁଇ ନିୟୁତ ବର୍ଷ ଆଗେ ସୃଷ୍ଟି ହୋଇଥଲା ବୋଲି ଆକଳନ 
କରାଯାଏ । 

ଶରୀରରେ ପରିବର୍ଭନ ହେବା ସହିତ ମଣିଷର ମାନସିକ ଶକ୍ତିରେ 
ବିକାଶ ଘଟିଲା। ମନ ହି ମଣିଷକୁ ପଶୁମାନଙ୍କଠାରୁ ଅଲଗା ବୋଲି ଦର୍ଶାଇ 
ଦେଇଛି । ମାନସିକ ଶଲ୍ତିର ବିକାଶ ଯୋଗୁଁ ମଣିଷ ନାନା ପ୍ରକାର ବ୍ୟବହାର ` 
ଯୋଗ୍ୟ ଉପକରଣ ତିଆରି କରିପାରିଲା। ତୀର, ବା ଆଦି ତିଆରି 
କଲା। ଶିକାର କଲା। ପଶୁପକ୍ଷୀଙ୍କ ମାଂସ ରାନ୍ଧି ଖାଇ ଶିଖଲଲା। ଠାର 
ବଦଳରେ ଭାଷାରେ ଭାବର ଆଦାନପ୍ରଦାନ କଲା। ଏସବୁ ହାସଲ କରିବା 
ପାଇଁ ମଣିଷକୁ ଅନେକ ବର୍ଷ ଲାଗିଗଲା 


ଆକଳନ କରାଯାଏ ଯେ, ମାତ୍ର ଏଇ ଗତ ଲକ୍ଷେ ବର୍ଷ ହେବ ମଣିଷ 
ଉନ୍ନତ ଚିନ୍ତା, ପ୍ରତୀକଧର୍ମୀ ଭାବପ୍ରକାଶ, ସାଂସ୍କୃତିକ ବିବିଧତା, ସୃଜନଶୀଳତା 
ଆଦି ପ୍ରକାଶ ଲାଭ କରିଛି। ଏବେ ବୈଷୟିକ ବିକାଶର କୌଶଳ ହାସଲ 
କରିବା କ୍ଷେତ୍ରରେ ମଣିଷ ଜୋରସୋରରେ ଆଗେଇ ଚାଲିଛି । ଉନବିଂଶ 

ଶତାବ୍ଦୀରୁ ଏକ ବିଂଶ ଶତାବ୍ଦୀ ଭିତରେ ଅନେକ ଆବିଷ୍କାର ଓ ଅନେକ 
ଉଦ୍ଭାବନ ଘଟିଛି। ଅତି ଉନ୍ନତ ଯାନ୍ତିକ ଉପକରଣମାନ ତିଆରି କରି 
ମଣିଷ ନିଜର ଜୀବନ ବଂଚିବା ଧାରାକୁ ସରସ ସୁନ୍ଦର ଓ ସହଜ କରିପାରିଛି। 
ଏକାବେଳକେ ଅନେକ କିଛି କରିପାରିବାର ସାମର୍ଥ୍ୟ ସେ ଲାଭ କରିପାରିଛି। 
ବାହାରକୁ ଦେଖାଯାଉଛି ସତେଯେପରି ଏହା ଏକ ଯନ୍ତ୍ରର ଯୁଗ। ମାତ୍ର 
ଯନ୍ତ୍ରମାନଙ୍କ ମଧ୍ଯରେ ଅଦୃଶ୍ୟ ଭାବରେ ମଣିଷର ବୁଦ୍ଧି ଓ ମାନସିକ 
ସମଜନଶୀଳତା କାମ କରୁଛି । ମଣିଷ ପ୍ରକୃତିର ଗୂଢ ରହସ୍ୟକୁ ଆବିଷ୍କାର 
କରିବାରେ ଦିନକୁ ଦିନ ଅଧ୍ବକରୁ ଅଧକ ଦକ୍ଷ ହେବାରେ ଲାଗିଛି। 
ଆମ୍ବବିଶ୍ଵାସ ଏପରି ବଢିଯାଇଛି ଯେ ମଣିଷ ଆମ୍ବହରା ହୋଇପଡୁଛି। 
ମନେ ହେଉଛି ସବୁକିଛି ଯଦି ଏପରି ଆଗେଇ ଚାଲେ, ତେବେ ‘ଧରା 
ସରାରେ” ପରିଣତ ହୋଇଯିବ। ମାତ୍ର ସବୁକିଛିର ସ୍ଥାୟୀତ୍ଵ ଓ ଉଚ୍ଚତର 
ବିକାଶ, ନିର୍ଭର କରିବ ମଣିଷର ଚେତନାର ବିକାଶ ଉପରେ | ଚେତନାର 
ବିକାଶ ଘଟିଲେ କଳ୍ପନାର ସ୍ଵର୍ଗ ପୃଥବୀରେ ବିରାଜମାନ କରିବ। 


ବାନର ଓ ନର ଶରୀର 


କେତେକ ବାନରଙ୍କ ' ଜିନ୍‌' ସହ ମଣିଷ “ ଜିନ୍‌ 'ର ସାମଞ୍ଜସ୍ୟ ରହିଛି । 
ଆଫ୍ରିକାର ବଡ ବଡ ବାନର ଯଥା; ଗରିଲା, ସିଞ୍ପାଞ୍ଜି ଓ ମଣିଷ ସମାନ 
ପ୍ରକାରର ପଶୁଙ୍କଠାରୁ ସୃଷ୍ଠି ହୋଇଛନ୍ତି ବୋଲି ଅନେକ ବୈଜ୍ଞାନିକ ମତ 
ଦିଅନ୍ତି । ଏହି ପ୍ରକାର ପଶୁମାନେ ଛଅରୁ ଆଠ ନିୟୁତ ବର୍ଷ ପୁର୍ବେ ପୃଥବୀରେ 
ଥିଲେ । ଆଫ୍ରିକା ଭୂଖଣ୍ଡରେ ପ୍ରଥମେ ମଣିଷମାନଙ୍କ ସୃଷ୍ଟି ହୋଇଛି ବୋଲି 
ଅଧୂକାଂଶ କହନ୍ତି । ଅନୁମାନ କରାଯାଏ, ମଣିଷର ଅଧ୍ବକାଂଶ ବିବର୍ଭନ 
ଧାରା ଆଫ୍ରିକାରେ ହୋଇଛି। ଛଅରୁ ଦୁର ନିୟୁତ ବର୍ଷ ତଳର ସମସ୍ତ 
ମାନବ ଜାବାଶ୍ଧ ପ୍ରାୟ oe ମିଳିଥାଏ। 

କେତେକ ବୈଜ୍ଞାନିକ କହନ୍ତି, ପୃଥିବୀ ସୃଷ୍ଟି ହୋଇଥବା ମଣିଷମାନେ 
୧୫ରୁ ୨୦ ପ୍ରକାରର ଥଲେ । କିନ୍ତୁ ପରସ୍ପର ସହ ସେମାନଙ୍କର ସଂପର୍କ 
ଥିଲା କି ନାହିଁ, ସେ ବିଷୟରେ ଭିନ୍ନ ଭିନ୍ନ ମତ ରହିଛି। ଏହି ମଣିଷ 
ପ୍ରଜାତିଙ୍କ ଭିତରୁ ଅନେକ ପୂରାପୂରି ଭାବରେ ନଷ୍ଟ ହୋଇଯାଇଛନ୍ତି 
ସେମାନଙ୍କ ବିଷୟରେ କୌଣସି ବିଶେଷ ସୂଚନା ମିଳି ପାରୁନାହିଁ। 
ଏମାନଙ୍କର କୌଣସି ପରବର୍ଭୀ ବଂଶଧର ନାହାନ୍ତି । କାହିଁକି ଏହି ମଣିଷ 


ପ୍ରକାତିମାନେ ଲୋପ ପାଇଗଲେ, ସେ ସଂପର୍କରେ କୌଣସି ନିର୍ଦ୍ଦିଷ୍ଟ 
ବୈଜ୍ଞାନିକ ମତ ପ୍ରକାଶ ପାଇ ପାରିନାହିଁ। 


ଆଫ୍ରିକାରୁ ଅନ୍ୟ ଭୂଖଣ୍ଡକୁ ମଣିଷମାନଙ୍କର ଆଗମନ ହେଲା। ପ୍ରାୟ 
୨ ରୁ ୧.୮ ନିୟୁତ ବର୍ଷ ତଳେ ସେମାନେ ଆଫ୍ରିକାରୁ ଏସିଆ ଭୂଖଣ୍ଡକୁ 
ଆସିଛନ୍ତି । ତା'ପରେ ପରେ ସେମାନେ ଇଉରୋପକୁ ଆସିଛନ୍ତି ୨ ରୁ 
୧.୫ ନିୟୁତ ବର୍ଷ ତଳେ | ଅଷ୍ଟେଲିଆକୁ ଆସିଛନ୍ତି, ୬୦,୦୦୦ ବର୍ଷ 
ତଳେ ଓ ଆମେରିକାକୁ ଆସିଛନ୍ତି ମାତ୍ର ଏହି ୩୦,୦୦୦ ବର୍ଷ ତଳେ | 

କୃଷିର ବିକାଶ ଏବଂ ଆଧୁନିକ ସଭ୍ୟତାର ବିକାଶ, ଏଇ ମାତ୍ର 
୧ ୨,୦ ୦୦ ବର୍ଷ ଭିତରେ ହୋଇଛି ବୋଲି ଆକଳନ କରାଯାଏ। 


ବିବର୍ଭନ ପ୍ରକ୍ରିୟାରେ ପ୍ରକୃତରେ କ'ଣ ହୁଏ ? 


ବିବର୍ଭନ ପ୍ରକ୍ରିୟାରେ ମୌଳିକ ଉପାଦାନ ଗୁଡିକର ଆମୂଳଚୁଳ 
ପରିବର୍ଭନ ଦେଖାଯାଏ। ବିବର୍ଉନ ଯୋଗୁଁ ନୂଆ ପ୍ରଜାତିମାନେ ସୃଷ୍ଷି 
ହୋଇଥାନ୍ତି । ଏହି ପ୍ରଜାତିମାନେ ପ୍ରକୃତିର ପରିବେଶ ସହ ଖାପ ଖୁଆଇ 
ଚଳିବାକୁ ଶିଖନ୍ତି । ଯେଉଁମାନେ ପ୍ରକୃତି ସହ ଖାପ ଖୁଆଇ ଚଳିପାରନ୍ତି 
ନାହିଁ , ସେମାନେ ଲୋପ ପାଇଯାନ୍ତି। ଉଦାହରଣ ସ୍ଵରୂପ: ବିରାଟକାୟ 
ଜୀବ ଡାଇନୋସିଅରମାନେ ୬୫ ନିୟୁତ ବର୍ଷ ତଳେ ପୃଥ୍ବୀ କୋଳରେ 
ଚଳପ୍ରଚଳ କରୁଥିଲେ । ସେମାନଙ୍କ ବଂଶ ସଂପୂର୍ଣ୍ଣ ଭାବେ ଲୋପ 
ପାଇଯାଇଛି। କେବଳ ସେମାନଙ୍କ ଜୀବାଶୁରୁ ସେମାନଙ୍କର ଉପସ୍ଥିତି ଥଲା 


ବୋଲି ଆମକୁ ସଠିକ୍‌ ସୂଚନା ମିଳୁଛି। 


ପ୍ରତ୍ୟେକ ଜୀବ ଭିତରେ ବଂଶବିସ୍ତାର ପାଇଁ 
ପ୍ରଜନନ କ୍ଷମତା ରହିଛି ଏବଂ ଏଥପାଇଁ ସ୍ଵାଭାବିକ 
ପ୍ରବୃତ୍ତି ରହିଛି। ଉଚ୍ଚତର ଜୀବମାନଙ୍କ କ୍ଷେତ୍ରରେ 
ପ୍ରଜନନ ପାଇ ସ୍ଵତନ୍ତ୍ର ଅଙ୍ଗ ଶରୀର ରହିଛି | ପୁରୁଷ 
ଓ ସ୍ତ୍ରୀଙ୍କ ଯୌନ ସଂସର୍ଗ ପରେ ସନ୍ତାନ ସୃଷ୍ଟି ପାଇଁ £ 
ପ୍ରକ୍ରିୟା ଆରମ୍ଭ ହୁଏ। ସନ୍ତାନ ଜନ୍ମ ହେବା ଦ୍ଵାରା ଏ 
ଜୀବମାନଙ୍କର ବଂଶରକ୍ଷା ଓ ବଂଶବିସ୍ତାର 
ହୋଇଥାଏ | 


ପ୍ରକୃତରେ ଜିନ୍‌ ' ସ୍ତରରେ ପରିବର୍ଭନ ହେଲେ 
ବିବର୍ଭନ ସମ୍ଭବ ହୁଏ | ଏହାଦ୍ଵାରା ପିତାମାତାଙ୍କ 
: 

te 


' କିନ୍‌'ରୁ ଆସିଥିବା ରାସାୟନିକ ଅଣୁ, ଡି.ଏନ୍‌. ଏରେ ମୌଳିକ ପରିବର୍ଭନ 
ହୁଏ | ଡି.ଏନ୍‌.ଏ ମଧ୍ଯରେ ଯେଉଁସବୁ ଗୁଣାବଳୀ ସୂଚାଙ୍କ ରହିଥାଏ, 


ସେହି ଅନୁସାରେ ନୂତନ ପ୍ରାଣୀର ଶରୀର ଓ ଗୁଣରେ ସେ ସବୁ ପ୍ରକାଶ 
ପାଏ। 


ବିବର୍ଭନ ଯୋଗୁଁ କେବଳ ଜଣକଠାରେ ପରିବର୍ଭନ ଦେଖାଯାଇ ନଥାଏ । 
ଏହା ସାମଗ୍ରିକ ଭାବରେ ଜୀବ ପ୍ରଜାତିଟି ମଧ୍ୟରେ ବିବର୍ଭନ ଆଣିଥାଏ। 
ଏହାଦ୍ଵାରା ପରିବେଶ ସହ ଖାପଖୁଆଇ ଚଳିବା ପାଇଁ, ବଂଶରକ୍ଷା ତଥା 
ବଂଶବିସ୍ତାର ପାଇଁ ଶରୀରରେ ସ୍ଵାଭାବିକ ସାମ୍ଥ୍ୟ ସୃଷ୍ଟି ହୋଇଥାଏ । ଆଧୁନିକ 
ମଣିଷ ପ୍ରଜାତିଟି ମଧ୍ଯରେ କଳା, ଗୋରା, ଆଫ୍ରିକୀୟ, ମଙ୍ଗୋଲୀୟ, 
ଆଙ୍ଗଲେ ଇଣ୍ଡିଆନ୍‌ ଏହିପରି ନାନା ପ୍ରକାର ମଣିଷ ଦେଖାଯାନ୍ତି | ମାତ୍ର ସବୁ 
ପ୍ରକାର ମଣିଷଙ୍କ ଶରୀର ମଧ୍ୟରେ ପ୍ରାଣ ଓ ମନଶକ୍ତି ଭରପୂର ହୋଇ 
ରହିଥାଏ। ଏହି ଶକ୍ତିଗୁଡିକୁ ଆମେ ଦେଖିପାରୁନା। ମାତ୍ର ସେମାନଙ୍କୁ 
ନିଶ୍ଚିତ ଭାବରେ ଅନୁଭବ କରିପାରୁ। ଏମାନଙ୍କ ପ୍ରଭାବ ସିଧାସଳଖ 
ମଣିଷ ଶରୀର ଉପରେ ପଡିଥାଏ। ପ୍ରାଣ ଶକ୍ତିରେ ଉଣା ଦେଖାଗଲେ 
ଶରୀର ଅବଶ ହୋଇପଡେ, ସ୍ବାଭାବିକ ଭାବରେ କାର୍ଯ୍ୟକ୍ଷମ ହୋଇପାରେ 
ମାନସିକ ଶକ୍ତିରେ ଉଣା ଦେଖାଗଲେ, ଚିନ୍ତନ, ମନନ, ସୃଜନଶୀଳ 

କାର୍ଯ୍ୟରେ ମଣିଷ ଦୁର୍ବଳ ହୋଇପଡେ । ସାଧାରଣ ଭାବରେ କରୁଥିବା 
କାମରେ ସେ ସରସତା ଆଣିପାରେ ନାହିଁ । ନୂଆ କାମଟିଏ ହାତକୁ ନେବାକୁ 
ସେ ମନ କରେ ନାହିଁ। ସୂଜନଶୀଳତା ଯଥା; ସଂଗୀତ, ଚିତୂକଳା, ସାହିତ୍ୟ 
ରଚନା, ନୂତନ କର୍ମଶୈଳୀ ଆଦି ଜୀବନଠାରୁ ଦୂରେଇ ଯାନ୍ତି । 


କହିବାକୁ ଗଲେ ମଣିଷ ହେଉଛି, ଶରୀର, ପ୍ରାଣ ଓ ମନର ଏକ 
ସାମଗ୍ରିକ ସମାରୋହ | ପ୍ରାଣ ନଥିଲେ, ଶରୀର ଚଳପ୍ରଚଳ କରିପାରେ 
ନାହିଁ। ମନ ନଥିଲେ କୌଣସି ମନୁଷ୍ୟୋଚିତ ଆଚରଣ ଦେଖାଯିବ ନାହିଁ । 
ଅର୍ଥାତ୍‌ ଦୁଇ ହାତଗୋଡ ମଣିଷ ମୁଣ୍ଡ ଥାଇ ଜୀବଟିକୁ ମଣିଷ ବୋଲି 
କୁହାଯାଇ ପାରିବ ନାହିଁ। ପୃଥିବୀ ପୃଷ୍ଠରେ ଯେତେ ପ୍ରକାର ଜୀବଜନ୍ତୁ 
ଅଛନ୍ତି, ସମସ୍ତଙ୍କ ମଧ୍ୟରେ ମଣିଷ ହେଉଛି ଶ୍ରେଷ୍ଠ । ମଣିଷ ପ୍ରଜାତି 
ମଧ୍ୟରେ ଅନେକ ସ୍ତରର ମଣିଷ ଅଛନ୍ତି | କିଏ ସୂଜନଶୀଳତାର ବହୁ ଉଚ୍ଚ 
ସ୍ତରରେ ଜୀବନ ବଞ୍ଚୁଥଲା ବେଳେ, ଆଉ କିଏ ସାଧାରଣ ଭାବରେ ଖାଇପିଇ 
ଏକ ସାଧାରଣ ଜୀବନ ଚଞ୍ଚୁଛି | କିନ୍ତୁ ସବୁ ମଣିଷଙ୍କ ପାଖରେ ସେହି ଉଚ୍ଚ 
ସ୍ତରରେ ଉପନୀତ ହେବାର ସମସ୍ତ ସମ୍ଭାବନା ରହିଛି। 


ମନରେ ପ୍ରଶ୍ନ ଉଙ୍କିମାରେ 


ବିବର୍ରନ ପ୍ରକ୍ରିୟାଟି କଂ?ଣ ମଣିଷ ପାଖରେ ଅଟକି ଯିବ କି ? ସମଗ୍ର 
ବିବର୍ଁନ ଧାରାକୁ ଭଲ ଭାବରେ ଅନୁଧ୍ୟାନ କଲେ, କେହି କହିପାରିବେ 
ନାହିଁ ଯେ ମଣିଷ ଠାରେ ବିବର୍ଭନ ଅଟକିଯିବ। ନିଶ୍ଚିତ ଭାବରେ ଆଉ କି 
ଜୀବ ସୃଷ୍ଟି ହେବ ଯିଏ କି ମଣିଷଠାରୁ ଯଥେଷ୍ଟ ମାତ୍ରାରେ ବିକଶିତ 
ହୋଇଥିବ | ସିମ୍ପାଞ୍ଜରୁ ମଣିଷର ବିକାଶ ଘଟିଛି । ସେହିପରି ମଣିଷ ଠାରୁ 
ନୂଆ ମଣିଷ ପ୍ରଜାତିର ବିକାଶ ନିଶ୍ଚିତ ଭାବରେ ସେହି ସବୁ କ୍ଷେତ୍ରରେ 

ଅଧକ ହୋଇପାରେ । ଏହା ଏକ ପ୍ରକାର ଲମ୍ଫ କହିଲେ ଅତ୍ୟୁଲ୍ତି ହେବ 
ନାହି। ଆଜିର ମଣିଷ ପ୍ରଜାତିଟିକୁ ବୈଜ୍ଞାନିକମାନେ ' ହୋମୋସେପିଆନ! 
କହନ୍ତି । ଏହି ' ହୋମୋସେପିଆନ' ମାନେ ସ୍ପଷ୍ଟି ହେବା ଆଗରୁ ସ୍ଥିତି କଣ 


ଥିଲା ? ସବୁଠାରୁ ଅଧୁକ ବିକଶିତ ପଶୁ ଓ ହୋମୋସେପିଆନ ମଧ୍ୟରେ କି 
ପ୍ରକାର ପାର୍ଥକ୍ୟ ରହିଛି ? 


ସବୁଠାରୁ ପ୍ରାଚୀନ ପୂର୍ଣ୍ଣା[ଙ୍ ମାନବ କଙ୍କାଳଟି ୧୯୭୪ ମସିହାରେ 
ଆଫ୍ରିକାର ଇଥୋପିଆରୁ ଆବିଷ୍କାର କରାଯାଇଛି । ବୈଜ୍ଞାନିମାନେ ଏହାର 


ନାମ ଦେଇଛନ୍ତି - ଲୁସି” | ଏହି କଙ୍କାଳଟି ପ୍ରାୟ ୩ ନିୟୁତ ବର୍ଷ ତଳର 
ବୋଲି ଜଣାଯାଏ । 


ବିକଶିତ ପଶୁ ଓ ମଣିଷ ଶରୀର ଭିତରେ ଅନେକ ସମାନତା 
ଦେଖାଯାଏ । ଗରିଲା ଓ ସିମ୍ପାଞ୍ଜକୁ ଆମେ ସବୁଠାରୁ ଅଧକ ବିକଶିତ ପଶୁ 
ବୋଲି କହିପାରିବା । ସିମ୍ଚାଞ୍ଜି ମଣିଷ ପରି ଦୁଇ ପାଦରେ ଛିଡା ହୋଇ 
ଚାଲିପାରେ | 

ହେଲେ ମଣିଷ ଛୁଆ ଚାଲି ଶିଖୁବା ପରେ ଆଉ ହାତ ପାଦ ଲଗାଇ 
ଚାଲେ ନାହିଁ । କିନ୍ତୁ ସି୍ଚାଞ୍ଜି ଦରକାର ପଡିଲେ ଦୁଇ ପାଦରେ ଚାଲେ। 
ନହେଲେ ସ୍ବାଭାବିକ ଭାବରେ ପାଦରେ ଚାଲେ। 


ସିଞ୍ଚାଞ୍ଜିମାନେ, ଠାର, ଠାଣି ଓ ଶବ୍ଦ ଜରିଆରେ ଭାବର ଅଦାନ 
ପ୍ରଦାନ କରିଥାନ୍ତି । ମାତ୍ର ମଣିଷମାନେ ଭାଷା ମାଧ୍ଯମରେ ଭାବ ପ୍ରକାଶ 
କରିଥାନ୍ତି । 

ମଣିଷର ମସ୍ତିଷ୍ଠ ଅଧ୍ଧକ ବିକଶିତ | ସେଥୁପାଇଁ ସେ ନୂଆ ନୂଆ 
ଉପକରଣ ତିଆରି କରିବା ପାଇଁ ସମର୍ଥ ହୋଇ ପାରିଲା 


ମଣିଷର “ ଜିନ୍‌ ' ଓ ସି୍ପାଞ୍ଜର ' ଜିନ୍‌'ର ଉପାଦାନରେ ତଫାତ୍‌ ମାତ୍ର 
୧% ଦେଖାଯାଏ | ମାତ୍ର ଏହି ସ୍ଵଳ୍ପ ପାର୍ଥକ୍ୟରେ ମଣିଷର ମାନସିକ ବିକାଶ, 
ଧୀ-ଶକ୍ତି, ସୃଜନଶୀଳତା, ସିମ୍ପାଞ୍ଜଠାରୁ ସହସ୍ରଗୁଣରେ ଅଧକ | 


ଆଧୁନିକ ମଣିଷ ( ହୋମୋସେପିଆନ୍‌) ସୃଷ୍ଟି ହେବା ପୂର୍ବରୁ ଆଉ ଏକ 
ପ୍ରକାର ମଣିଷ ପ୍ରଜାତି ଥଲେ ବୋଲି ବୈଜ୍ଞାନିକମାନେ ମତ ଦିଅନ୍ତି । ଏହି 
ମଣିଷ ପ୍ରଜାତିକୁ “ ନିଏନ୍ଦରଥାଲ୍‌ ” କୁହାଯାଏ । ଏମାନେ ବ୍ୟବହାର ପାଇଁ 
ନାନା ଉପକରଣମାନ ତିଆରି କରିପାରୁଥଲେ। ଏମାନଙ୍କ ସହ 
' ହୋମୋସେପିଆନ! ମାନଙ୍କର ଅନେକ ସାମଞ୍ଜସ୍ୟ ରହିଛି | 


ˆ ନିଏନ୍ଦରଥାଲ ” ମଣିଷ ପ୍ରଜାତିଟି ୧୩୦,୦୦୦ ରୁ ୩୦,୦୦୦ 
ବର୍ଷ ତଳେ ପୂଥବୀ ପୂଷ୍ଠରେ ବଞ୍ଚି ରହିଥିଲା। ଏବେ ଏହି ମଣିଷ ପ୍ରଜାତିଟି 
ପୂରାପୂରି ପୂଥ୍ନବୀ ପୃଷ୍ଠରୁ ନଷ୍ଟ ହୋଇଯାଇଛି। ବୈଜ୍ଞାନିକମାନେ ମତ 
ଦିଅନ୍ତି ଯେ ଜୀବିକା ନିର୍ବାହ ପାଇଁ ଆଉ ଏକ ବଳଶାଳୀ ମଣିଷ ପ୍ରଜାତି ସହ 
' ନିଏନ୍ଦରଥାଲ” ମଣିଷମାନଙ୍କର ପ୍ରତିଦ୍‌ନ୍ଦିତା ଲାଗିରହିଲା। ଏହି 

ପ୍ରତିଦୃନ୍ଦିତାପୂର୍ଣ୍ଣ ସଂଗ୍ରାମ ଯୋଗୁଁ ' ନିଏନ୍ଦରଥାଲ” ମଣିଷ ପ୍ରଜାତିଟି ହାର 
ମାନିଗଲା। ପରିଶେଷରେ ଲୋପ ପାଇଗଲା | ନିଏନ୍ଦରଥାଲ ଓ ଆଧୁନିକ 
ମଣିଷ ( ହୋମୋସେପିଆନ)ଙ୍କ ଡି.ଏନ୍‌.ଏ ମଧ୍ୟରେ ମାତ୍ର ୦.୧ ୨% 
ପାର୍ଥକ୍ୟ ଦେଖାଯାଏ। 


‘ନିଏନ୍ଦରଥାଲ” ନାମକରଣ କିପରି ହୋଇଛି ? 


“ ନିଏଣ୍ଡରଟାଲ୍‌' ଉପତ୍ୟକାର ନାଁ ଅନୁସାରେ “ନିଏନ୍ଦରଥାଲ”? ର 
ନାମକରଣ କରାଯାଇଛି । ଜର୍ମାନର ‘ ଡୁସେଲ ଡରଫ୍‌' ନିକଟରେ ଏହି 
ଉପତ୍ୟକାଟି ରହିଛି । ଏଠାରେ ଥବା ଚୂନପଥର ଖଣିରୁ “ ନିଏନ୍ଦରଥାଲ୍‌ ” 
ମଣିଷ ପ୍ରଜାତିର ଅସ୍ଥି ଓ ବ୍ୟବହୃତ ଉପକରଣମାନଙ୍କର ଅଂଶବିଶେଷ 
୧୮୫୬ ମସିହାରେ ଆବିଷ୍ପତ ହୋଇଥିଲା। ଚାର୍ଲସ୍‌ ଡାରଉଇନ୍‌ ଙ୍କ 
ବିବର୍ଭ୍ନ ସମ୍ବନ୍ଧୀୟ ସୁପ୍ରସିଦ୍ଧ ପୁସ୍ତକ ' ଅରିଜିନ୍‌ ଅଫ୍‌ ସ୍ପେସିସ୍‌' ଏହାର ତିନି 
ବର୍ଷ ପରେ ପ୍ରକାଶିତ ହୋଇଥିଲା। ଇଉରୋପରୁ ଆରମ୍ଭ କରି ଏସିଆର 
ପଶ୍ଚିମାଞ୍ଚଳ ପର୍ଯ୍ୟନ୍ତ ନିଏନ୍ଦରଥାଲ୍‌ ମଣିଷମାନେ ବସବାସ କରୁଥବାର 

ସୂଚନା ମିଳେ (ଅତିବେଶୀ ହେଲେ) ୭ ୦ , ୦୦୦ ˆ ନିଏନ୍ଦରଥାଲ” ମଣିଷ 
ଏହି ବିଶାଳ ଭୂଖଣ୍ଡରେ ବାସ କରୁଥିଲେ ବୋଲି ଆକଳନ କରାଯାଏ। 
ଏମାନଙ୍କ ଶରୀର ଥଲା ବିରାଟକାୟ | ଉଚ୍ଚତା ଥିଲା ପ୍ରାୟ ୧.୭ ମିଟର | 
ଶରୀରର ବାହୁ, ଛାତି, ଜଙ୍ଘ ଆଦିର ମାଂସପେଶୀ ଥଲା ଅତ୍ୟନ୍ତ ମାଂସାଳ 
ଓ ବଳିଷ୍ଠ | ଖପୁରୀର ଧାରଣ କ୍ଷମତା ଥୁଲା ପ୍ରାୟ ୧୬୦୦ ଘନ 
ସେଣ୍ଟିମିଟର | ଏହା ଆଧୁନିକ ମଣିଷ ( ହୋମୋସେପିଆନ)ର ଖପୁରୀଠାରୁ 
୨୦୦ ଘନ ସେଣ୍ଟିମିଟର ଅଧୁକ | ନିଏନ୍ଦରଥାଲ୍‌ ମଣିଷର ଖପୁରୀର ଆକାର 
ଆଧୁନିକ ମଣିଷର ଖପୁରୀର ଅକାରଠାରୁ ବଡ ଥଲା, ମାତ୍ର ଶରୀର 
ଅନୁପାତରେ ବହୁତ ଛୋଟ ଦିଶୁଥଲା। 


ନିଏନ୍ଦରଥାଲ୍‌ ମଣିଷମାନେ ବର୍ଚଚା, ଛୁରୀ ଆଦି ମାରଣାସ୍ତ ତିଆରି କରି 
ଶିକାର କରୁଥିଲେ । ଲୋମଶଯୁକ୍ତ ବୃହତକାୟ ହସ୍ତୀ ଓ ଡାଇନୋସୋର 
ଆଦିକୁ ସେମାନେ ଶିକାର କରି ସେମାନଙ୍କର ମାଂସ ଭକ୍ଷଣ କରୁଥିଲେ ଓ 
ସେମାନଙ୍କର ଲୋମ ଓ ଚମଡାରୁ ପୋଷାକ ତିଆରି କରି ପିନ୍ଧୁଥଲେ। 
ନିଏନ୍ଦରଥାଲମାନେ ଅଗ୍ନିର ବ୍ୟବହାର ଜାଣିଥିଲେ | ସେମାନେ ମୃତ୍ୟୁପରେ 
ଶବକୁ ମାଟିରେ ପୋତି ଦେଉଥିଲେ। 


ହୋମୋସେପିଆନ ମଣିଷର ଚାଲିଚଳନ ଓ ଜୀବନଧାରଣ ସହ 
ନିଏନ୍ଦରଥାଲ୍‌ ମଣିଷର ଅନେକ ସାମଞ୍ଜସ୍ୟ ରହିଥଲା। 


ମସ୍ତିଷ୍କର ବିକାଶ 


ଵ ବିବର୍ରନ ପ୍ରକ୍ରିୟାରେ ସ୍ତନ୍ଯପାୟୀ ପ୍ରାଣୀମାନଙ୍କର ମସ୍ତିଷ୍ଠର ବିକାଶ 
ଅତ୍ୟନ୍ତ ମହତ୍ବ ପୂର୍ଣ | 

ଥଲା। ଶରୀରର ଓଜନ ତୁଳନାରେ ମସ୍ତିଷ୍କ ୧୦୦୦ ଭାଗରୁ 
୧ ଭାଗ ଥଲା। 


ମାତ୍ର ଜଣେ ପ୍ରାପ୍ତବୟସ୍କ ମଣିଷ କ୍ଷେତ୍ରରେ ମସ୍ତିଷ୍କର ଆନୁପାତିକ 
ଓଜନ ଯଥେଷ୍ଟ ମାତ୍ରାରେ ଅଧକ - ଶରୀରର ୫ ଭାଗରୁ 
ଭାଗେ ମାତ୍ର। ମଣିଷ ମସ୍ତିଷ୍କର ହାରାହାରି ଓଜନ ହେଉଛି 
୧୫୦୦ ଗ୍ରାମ୍‌ | 


ଆବିଷ୍ପତ ହୋଇଥବା ପ୍ରଥମ ପ୍ରାଚୀନ ମଣିଷଠାରୁ ଆଧୁନିକ 
ମଣିଷର ମସ୍ତିଷ୍କର ଓଜନ ତିନିଗୁଣ ବୃଦ୍ଧି ପାଇଛି । 

(ପ୍ରଥମ ପ୍ରାଚୀନ ମଣିଷ “ ଲୁସି” ୩ ନିୟୁତ ବର୍ଷ ତଳେ ପୂୃଥବୀ 
ପୃଷ୍ଠରେ ଥିଲା।) 


ମଣିଷକୁ ଛାଡି ଦେଲେ ନିୟୁତ ନିୟୁତ ବର୍ଷ ହେଲା ଅନ୍ଯ 
କୌଣସି ସ୍ତନ୍ୟପାୟୀ ପ୍ରାଣୀଙ୍କର ମସ୍ତିଷ୍ଠର ଓଜନ ବଢିନାହି। 

Publication of BGVS - Odisha 


English 

Panchamruta 

Ama Odisha 

Water borne Diseases 

Dhanu Yatra 

Ama Gita Ama Mita 

Bhima Bhoi 

Ama lokabandhu Gopabandhu 
Asa bulijiba durga barabati 
Dharmapada 


. Kalahandi re loka katha 


. Maja Ganita (Funny math) 


. Sangrami Banabasi 

. Julu’s Space Tour 

. Baxi Jagabandhu 

. Chithi re Jantrana 

. Bipadare bandhu 

. Helen Keller 

. Tara raija katha 

. The Day of the Bubble 


Odia 

ପଞ୍ଚାମୃତ 

ଆମ ଓଡ଼ିଶା 

ଜଳ ବି ରୋଗର ବାହାକ 
ଧନୁ ଯାତ୍ରା 

ଆମ ଗୀତ ଆମ ମିତ 

ଭୀମ ଭୋଇ 

ଆମ ଲୋକବନ୍ଧୁ ଗୋପବନ୍ଧୁ 
ଆସ ବୁଲିଯିବା ଦୁର୍ଗ ବାରବାଟୀ 
ଧର୍ମପଦ 

କଳାହାଣ୍ଡିର ଲୋକକଥା 
ମଜା ଗଣିତ 

ସଂଗ୍ରାମୀ ବନବାସୀ 

ଜୁଲୁର ଆକାଶ ବୁଲା 

ବକ୍ଷି ଜଗବନ୍ଧୁ 

ଚିଠିର ଯନ୍ତ୍ରଣା 

ବିପଦରେ ବନ୍ଧୁ 

ହେଲେନ୍‌ କେଲର୍‌ 

ତାରା ରାଇଜ କଥା 
ଫୋଟକାର ସେଇ ଦିନ 


Bibartana prakriyare banar nara ବିବର୍ରନ ପ୍ରକ୍ରିୟାରେ ବାନରରୁ ନର 


. Ame photosenthesis Samparkare kipari janile? 


ଅ 1! ମେ ଫଟୋସିନ୍ଧେସିସ୍‌ ସଂପର୍କରେ କିପରି ଜାଣିଲେ ? 


Dhup 
Buddha Kahani 


Prerana 


. Akasa Nila Dise Kahinki 
. Sathi Bigyani KARVAR 

HAO 


. Ame anka Samparkare kipari janile? ଆମେ ଅଙ୍କ ସଂପର୍କରେ କିପରି ଜାଣିଲେ ? 


ଖରା 
ବୁଦ୍ଧ କାହାଣୀ (ଜ୍ଞାନ ଓ ଚରିତ୍ର) 
ପ୍ରେରଣା 

ଆକାଶ ନୀଳ ଦି ଶେ କାହିଁକି 
ସାଥ୍‌ ବିଜ୍ଞାନୀ କାର୍ଭର 

ଭାରତ ଜ୍ଞାନ ବିଜ୍ଞାନ ସମିତି, ଓଡ଼ିଶା 
ରାଷ୍ଟ୍ରୀୟ ଏକତା ଓ ଆଡ୍ମନିର୍ଭରଶୀଳତା ପାଇଁ 
ବିଜ୍ଞାନ ଓ ସାକ୍ଷରତା ମାଧ୍ଯମରେ ନିରନ୍ତର ପ୍ରୟାସ 
ସମାଜରେ ବ୍ୟାପ୍ତ ଦାରିଦ୍ରୟୟ ଶୋଷଣ ଓ ଅଜ୍ଞାନକୁ ଦୂର କରି ନ୍ୟାୟ, 
ସମାନତା ଓ ସହଯୋଗ ଉପରେ ଆଧାରିତ ପରିବର୍ଭନ ଆଣିବା ପାଇଁ ଏକ 
ସହଯୋଗପୂର୍ଣ୍, ଗଣତାନ୍ତିକ ସାମାଜିକ ବ୍ୟବସ୍କାର ନିର୍ମାଣ କରିବା ଓ ତାକୁ 
ମଜଭୁତ କରିବା କାମରେ ସକ୍ରିୟ ଥୁବା ( ୨୫ ଟି ରାଜ୍ୟରେ ଓ ୩୦୦ ଜିଲ୍ଲା 
ସ୍ତରରେ) ଏକ ଦେଶବ୍ୟାପୀ ସାମାଜିକ ସଂଗଠନ ହେଉଛି ଭାରତ ଜ୍ଞାନ 
ବିଜ୍ଞାନ ସମିତି | 
ଦେଶବ୍ୟାପୀ ସାକ୍ଷରତା ଅଭିଯାନ ପାଇଁ ୧୯୮୯ ବର୍ଷରେ ଆନୁଷ୍ଠାନିକ 
ଭାବେ ପ୍ରତିଷ୍ଠିତ ଏହି ସଂଗଠନର ମୂଳ ଉଦ୍ଦେଶ୍ୟ ଜନତାକୁ ନିଜର 
ଦୂରାବସ୍କାର କାରଣ ଜାଣିବା ପାଇଁ ପ୍ରେରିତ କରିବା ଏବଂ ସେମାନଙ୍କର 
ଚିନ୍ତାକୁ ତାର୍କିକ ଓ ବିଜ୍ଞାନ ସମ୍ମତ କରିବା | ଏଥୁପାଇଁ ବିଜ୍ଞାନକୁ ଲୋକପ୍ରିୟ 
କରିବା | 


କଳା, ସଂସ୍କୃତି ଗୋଷ୍ଠୀ, ପୁସ୍ତକ ପ୍ରକାଶନ, ଜନ ସଚେତନତା 
ଅଭିଯାନ, ଅଧୁବେଶନ ଆଦି ମାଧ୍ୟମରେ ସାଂସ୍କୃତିକ, ସାମାଜିକ ସ୍ତରରେ 
ବ୍ୟାପ୍ତ ଅନ୍ଧବିଶ୍ବାସ, କୁନୀତି ଓ ଭ୍ରାନ୍ତ ଧାରଣାଗୁଡିକୁ ସମାପ୍ତ କରିବା ପାଇଁ 
ଭାରତ ଜ୍ଞାନ ବିଜ୍ଞାନ ସମିତି ପ୍ରତିବଦ୍ଧ ଅଟେ | 


ଆସନ୍ତୁ ଏହି ଅଭିଯାନରେ ସାମିଲ ହେବା ଏବଂ ସୁଖମୟ ସଚେତନ 
ସ୍ବାବଲମ୍ବୀ ଭବିଷ୍ଯତ ଆଡ଼କୁ ଅଗ୍ରସର ହେବା | 


ସି-୧୨ ୪(ଏଚ୍‌.ଆଇ.ଜି.) , ହାଉସିଂ ବୋର୍ଡ କଲୋନୀ, ବରମୁଣ୍ଡା, 
ଭୁବନେଶ୍ବର-୭ ୫୧୦୦୩, ଫୋନ-୦୧୬୭୪-୨୩୫୫୮୯୧ 

